

சாராம்சம்: இனிய குழந்தைகளே, விவேகமானவராகி, உங்கள் அட்டவணையைப் பரீட்சித்துப் பாருங்கள். உங்களுடைய பௌதூகப் புலன்கள் ஏதாவது உங்களை ஏமாற்றுகின்றனவா என்பதைச் சோதியுங்கள். பகலில் நீங்கள் தவறொன்றைச் செய்தால், உங்களைத் தண்டியுங்கள்.

கேள்வி: தந்தையுடன் உண்மையான வியாபாரத்தைச் செய்து, உயர்ந்ததோர் அந்தஸ்தைக் கோருவதற்கான அடிப்படை என்ன?

பதில்: தந்தையுடன் உண்மையான வியாபாரத்தைச் செய்ய வேண்டுமாயின், தந்தையின் வழிகாட்டல்களை மாத்திரமே பின்பற்றுவீர்கள். பாபா கூறுகின்றார்: குழந்தைகளே, நீங்கள் உயர்ந்ததோர் அந்தஸ்தைக் கோர வேண்டுமாயின், உங்களுக்குள் இருக்கின்ற தீய பழக்கங்களை அகற்றுங்கள். தீய பார்வை, கோபம் போன்றன பெருமளவு பாதிப்பை ஏற்படுத்துகின்றன. ஆகையால், தந்தை உங்களுக்கு விளங்கப்படுத்தியுள்ள செயல், நடுநிலைச்செயல், பாவச்செயல் என்பவற்றின் ஆழமான தத்துவத்தை உங்கள் புத்தியில் வைத்திருங்கள்.

ஓம்சாந்தி. குழந்தைகளே, நீங்கள் இங்கு ஆத்ம உணர்வில் அமர்ந்திருக்கின்றீர்களா? அனைத்தையும் உங்களிடமே வினவுங்கள். உங்களிடம் வினவுவதற்கான வழிமுறைகளை பாபா உங்களுக்குக் காட்டுகின்றார்: நான் இங்கு ஆத்ம உணர்வில் அமர்ந்துள்ளேனா? நான் தந்தையை நினைவு செய்கின்றேனா? இது உங்கள் இராணுவமாகும். அந்த இராணுவத்தில் இளவயதினர் மாத்திரமே இருக்கின்றார்கள். உங்களது இந்த இராணுவத்தில் வயோதிபர்கள், முதிர்ச்சியடைந்தவர்கள், குழந்தைகள் போன்ற அனைவரும் இருக்கின்றார்கள். எல்லா வயதினரும் உள்ளனர்; இங்கே 80 அல்லது 90 வயதினரும் உள்ளனர். இந்த இராணுவம் மாயையை வெற்றிக் கொள்வதற்கானது. நீங்கள் ஒவ்வொருவரும் மாயையை வெற்றி கொண்டு உங்கள் எல்லையற்ற ஆஸ்தியைத் தந்தையிடமிருந்து பெற வேண்டும். மாயைமிகவும் சக்தி வாய்ந்தவள்; அவள் மிகவும் பலசாலி. அவள் பல புயல்களை உருவாக்குகின்றாள். ஒவ்வொரு பௌதூகப் புலனும் உங்களை ஏமாற்றுகின்றது. அதிகளவு உங்களை ஏமாற்றுகின்ற பௌதூகப் புலன் எது? கண்களே உங்களை அதிகளவு ஏமாற்றுகின்றன. குழந்தைகளாகிய உங்களுக்கு விளங்கப்படுத்தப்பட்டுள்ளது: நீங்கள் கணவனும் மனைவியுமாகச் சேர்ந்து வாழ்ந்தாலும், உங்களை பிரம்மகுமார், பிரம்மகுமாரி என்றே கருதுங்கள். தவறினால், உங்கள் கண்கள் உங்களை அதிகளவு ஏமாற்றும். உங்கள் அட்டவணையிலும், நாள் முழுவதும் உங்களை அதிகளவு ஏமாற்றிய பௌதூகப் புலன் எதுவென நீங்கள் எழுத வேண்டும். கண்களே ஏமாற்றுவதில் முதல் இலக்கத்தைப் பெறுகின்றன. கண்கள் பெருமளவு பாதிப்புகளை விளைவிக்கின்றன. சூரிதாஸின் உதாரணமும் உள்ளது. தனது கண்கள் தன்னை அதிகளவு ஏமாற்றுகின்றது என்பதை அறிந்ததால், அவர் தனது கண்களைக் குருடாக்கிக் கொண்டார். குழந்தைகள் பெருமளவு சேவை செய்தபோதிலும். மாயையும் குறைந்தவள் அல்ல. கண்கள் உங்களை அதிகளவு ஏமாற்றி, உங்கள் அந்தஸ்தை முற்றாக அழித்துவிடுகின்றன. திறமையான, விவேகமான குழந்தைகள் நாள் முழுவதும் குறித்துக் கொள்வார்கள்: 'நான் தவறு ஏதேனும் செய்தேனா?' பக்தி மார்க்கத்தில், தாம் மீண்டும் ஒருபோதும் அத்தவறை செய்யாதிருப்பதற்காக தங்களைத் தாங்களே அடித்துக் கொள்கின்றனர். அவ்வாறே, இதிலும் உங்களை நீங்கள் சோதியுங்கள். உங்கள் கண்களை உங்களை ஏமாற்றினால், அப்பொழுது உங்களைத் தண்டியுங்கள். அங்கிருந்து நீங்கள் ஒதுங்கிச் சென்றுவிட வேண்டும். அவ்விடத்தில் நின்று அதனையே தொடர்ந்தும் பார்த்துக் கொண்டிருக்கக்கூடாது. சந்தியாசிகள் பொதுவாகத் தங்கள் கண்களை மூடியவாறே அமர்கின்றனர்; அவர்கள் பெண்களைப் பார்ப்பதில்லை. அங்கே, அவர்கள் ஆண்களை முன்னால் அமர்த்தி, பெண்களைப் பின்னால் அமர வைக்கின்றார்கள். இங்கே, குழந்தைகளாகிய நீங்கள் முயற்சி செய்ய வேண்டும். உலக இராச்சியத்தை அடைவது, உங்கள் மாமியாரின் ஷட்டிறுசுச் செல்வத்தைப் போன்றல்ல! குழந்தைகளாகிய நீங்கள் இப்பொழுது சங்கமயுகத்தில் இருக்கின்றீர்கள். பாபா கூறுகின்றார்: 'சங்கமயுகம்' என்ற வார்த்தையுடன், 'அதிமேன்மையான' என்ற வார்த்தையையும் நீங்கள் நிச்சயமாக எழுத வேண்டும், அதனால் உங்களால் எவருக்கும் இலகுவாக விளங்கப்படுத்த முடியும். இது நீங்கள் மனிதர்களில் இருந்து தேவர்களாக மாறுகின்ற அதிமேன்மையான சங்கமயுகமாகும். 'மனிதர்களைத் தேவர்களாக மாற்றுவதற்குக் கடவுளுக்கு நண்டகாலம் எடுக்கவில்லை' என்று பாடப்பட்டுள்ளது. எந்த மனிதர்கள்? கலியுகத்தினர். தேவர்கள் சத்தியுகத்திலேயே வாழ்கின்றார்கள். ஆகையால், தந்தை கலியுக மனிதர்களைத் தேவர்களாக, அதாவது, நரகவாசிகளைச் சவர்க்கவாசிகளாக மாற்றுவதற்கே வருகின்றார். இந்த நேரத்தில் நீங்கள் இதனை அறிகின்றீர்கள். மக்கள் காரிருளில் இருக்கின்றார்கள். சவர்க்கத்தை என்றுமே பார்க்க முடியாத பலர் உள்ளனர். தந்தை கூறுகின்றார்: உங்களுடைய இந்தத் தர்மம் சந்தோஷத்தைத் தரக்கூடியதாகும். தந்தையான சவர்க்கக் கடவுளை அவர்கள் நினைவுசெய்த போதிலும், அவரே சவர்க்கத்தை ஸ்தாபித்தார் என்பதை அவர்கள் அறியார்கள். ஏனைய சமயத்தினரும் தந்தையான சவர்க்கக் கடவுளைப் பற்றிப் பேசுகின்றார்கள், ஆனால் தமக்கு சவர்க்கத்தில் ஒரு பாகம் இல்லையென்பதை அவர்கள் அறியமாட்டார்கள். கிறிஸ்தவர்கள் எவ்வாறு வைகுந்தம் இருந்தது என்று பேசுகின்றார்கள். அத் தேவர்கள் இறைவர்களும், இறைவிகளும் என்று அழைக்கப்படுகின்றார்கள், ஆனால் கடவுளே நிச்சயமாக அவர்களை இறைவர்களும், இறைவிகளுமாக ஆக்கினார் என்பதை அவர்கள் அறியார்கள். தந்தை இப்போது உங்களை அவர்களைப் போன்றவர் ஆக்குகின்றார். எனவே, நீங்களும் முயற்சி செய்ய வேண்டும். தினமும் உங்களை வினவுங்கள்: எந்தப் பௌதூகப் புலன் என்னை ஏமாற்றுகின்றது? நாக்கும் குறைந்தது அல்ல. சிறந்ததொன்றைக் கண்டால், நீங்கள் அதனை உண்ண

விரும்புகின்றீர்கள். ஆரம்பகாலத்தில், குழந்தைகளாகிய நீங்கள் சபை ஒன்றைக் கூட்டி, நீங்கள் செய்துள்ள தவறுகளைப் பற்றிப் பேசுவீர்கள். சிவபாபாவின் யக்ஞத்தில் இருந்து எதனையாவது திருடுதல் மிகவும் தீய பழக்கமாகும். எனினும், மாயை பலரையும் அவர்களின் மூக்கினால் பிடிக்கின்றாள். தந்தை கூறுகின்றார்: குழந்தைகளே, உங்களிடம் எத்திய பழக்கம் இருந்தாலும், அதனை நீங்கள் அகற்றிவிட வேண்டும், தவறினால், உங்களால் உயர்ந்ததோர் அந்தஸ்தைப் பெற முடியாது. நீங்கள் சுவர்க்கத்திற்குச் சென்றாலும், அரசர்களுக்கும் பிரஜைகளுக்கும் இடையில் பெருமளவு வேறுபாடு உள்ளது. பிரஜைகளின் மத்தியிலும் ஏழைகளும் செல்வந்தர்களும் உள்ளனர். உங்கள் பௌதீகப் புலன்களையிட்டு நீங்கள் அவதானமாக இருக்க வேண்டும். ஓர் அட்டவணையை வைத்திருங்கள். இதுவும் ஒரு வியாபாரமே; இந்த வியாபாரத்தை அரிதாகச் சிலரே செய்கின்றனர். தந்தை விளங்கப்படுத்துகின்றார்: குழந்தைகளே, என்னுடன் நீங்கள் வியாபாரம் செய்து, உயர்ந்தோர் அந்தஸ்தைக் கோர வேண்டுமாயின், எனது வழிகாட்டல்களைப் பின்பற்றுங்கள். மாயை நிச்சயமாக உங்களை மறக்கச் செய்வாள். நீங்கள் தந்தையின் வழிகாட்டல்களைப் பின்பற்றாது விட்டால், இறுதியில் நீங்கள் அனைத்தினதும் காட்சிகளைக் காண்பீர்கள். அந்த நேரத்தில் அதிகளவு வருத்தப்பட நேரிடும். தற்சமயம் நீங்கள் அனைவருமே மனிதர்களிலிருந்து நாராயணன் ஆகுவீர்கள் என்று கூறுகின்றீர்கள். தொடர்ந்தும் உங்களை வினவிக் கொண்டு, பாபாவின் வழிகாட்டல்களைப் பயிற்சியில் இட்டாலே பெருமளவு முன்னேற்றம் இருக்கும். நாள் முழுவதும் உங்கள் அட்டவணையை நீங்கள் பரீட்சித்துப் பாருங்கள். உங்கள் கண்கள் உங்களை ஏமாற்றினவா? இலக்கு மிகவும் உயர்ந்தது என்பதாலேயே எட்டு இரத்தினங்கள் மாத்திரமே சிறப்புச்சித்தி எய்துகின்றார்கள். நவரத்தினங்களை அவர்கள் கொண்டிருந்த போதிலும், அதில் முதல் எண்ணுக்குரியவர் பாபாவே ஆவார். ஏனையோர் எட்டு இரத்தினங்களாவார்கள். மக்கள் தீய சகுனங்களைக் கொண்டிருக்கும்போது, எட்டு இரத்தினங்களைக் கொண்ட மோதிரத்தை அணிகின்றார்கள். எட்டுப் பேரே சிறப்புச்சித்தி எய்துகின்றார்கள். ஏனைய அனைவரும் ஏதோவொரு கறையுடன் இருக்கின்றார்கள், இதற்குப் பெருமளவு முயற்சி தேவையாகும். இது இராவண இராச்சியமாகும். சத்தியயுகத்தில் இவ்விடயங்கள் இருக்கமாட்டாது, ஏனெனில் இராவண இராச்சியம் அங்கிருப்பதில்லை. உங்களுக்கு உயர்ந்ததோர் அந்தஸ்தை வழங்கவே கடவுள் உங்களுக்குக் கற்பிக்கின்றார். அதனைப் பற்றி சிந்தியுங்கள்! மக்கள் குருமாரை ஏற்கின்றார்கள். அவரோ சற்குரு ஆவார். கடவுளைச் சர்வவியாபி என்று கூறுவதன் மூலம், அனைவரையும் அவர்கள் கடவுளிடமிருந்து திசைதிருப்புகின்றார்கள். அவர்களிடம் நீங்கள் கூற முடியும்:: தந்தை கூறுகின்றார்: சதா என்னை மாத்திரம் நினைவுசெய்யுங்கள். நானே தூய்மையாக் குபவர். ஆவர் கூழாங்கற்களிலும் கற்களிலும் இருப்பதாக நீங்கள் கூறுகின்றீர்கள். தந்தை கூறுகின்றார்: அசுர வழிகாட்டல்களைப் பின்பற்றுவதால், நீங்கள் என்னை இழிவுபடுத்தி, அவதூறு செய்துள்ளீர்கள். நான் இப்பொழுது அனைவரையும் ஈடேற்ற வேண்டும். குழந்தைகளாகிய நீங்கள் தீய பார்வை அல்லது கோபம் போன்றவற்றைக் கொண்டிருக்கக்கூடாது. உங்களுக்கே நீங்கள் இழப்பை ஏற்படுத்துகின்றீர்கள். ஒருவர் தீய பார்வையைக் கொண்டிருக்கும்போது, நீங்கள் அந்த அதிர்வுகளைப் பெறுகின்றீர்கள்; அது ஏனையோரையும் ஈர்க்கின்றது. பாபா மீண்டும் மீண்டும் குழந்தைகளாகிய உங்களின் கவனத்தை ஈர்க்கின்றார். குழந்தைகளே, உங்கள் பௌதீகப் புலன்களின் ஆதிக்கத்தினால், நீங்கள் எப்பாவச் செயலையும் செய்யவில்லையா என்று உங்களையே நீங்கள் அவதானித்துச் சோதியுங்கள். இது பாவச்செயல்களிற்கான காலமாகும் இதற்கு முன்னர், பாவச் செயல்களை வென்றவர்களின் காலப்பகுதி நிலவியது. அதன் பின்னர், நீங்கள் மீண்டும் பாவச் செயல்களைச் செய்ய ஆரம்பித்ததும், அது பாவச் செயல்களைச் செய்பவர்களின் காலப்பகுதியாக ஆகுகின்றது. தந்தை இப்பொழுது குழந்தைகளாகிய உங்களுக்குச் செயல், நடுநிலைச்செயல், பாவச்செயல் பற்றிய தத்துவத்தை விளங்கப்படுத்துகின்றார். செயல்கள் செய்யப்பட வேண்டும். சத்தியயுகத்தில், உங்கள் செயல்கள் நடுநிலையானவை. இந்த நேரத்திலேயே நீங்கள் இவற்றை அறிகின்றீர்கள். ஏனைய அனைவரும் காரிருளின் உள்ளனர். நீங்கள் இப்பொழுது ஞானம் என்ற மூன்றாவது கண்ணைப் பெறுகின்றீர்கள். ஒரேயொரு தந்தையே குழந்தைகளாகிய உங்களை திரிநேற்றிகளாகவும், திரிகாலதரிசிகளாகவும் ஆக்குகின்றார். சிலர் நாடகத்தின் இரகசியங்களைச் சற்றேனும் அறியாதிருக்கின்றனர். நீங்கள் இப்பொழுது அசரீரி உலகையும், சூட்சும உலகையும், சரீர உலகையும் அறிவீர்கள். அரைக்கல்பத்தின் பின்னர், ஏனைய சமயத்தினர் வருகின்றனர், அவர்கள் தொடர்ந்தும் எண்ணிக்கையில் அதிகரிக்கின்றனர். அவர்கள் குருமார்கள் என்று அழைக்கப்படுவதில்லை. அந்த ஒருவரைத் (சிவபாபா) தவிர வேறு எந்தக் குருவும் இல்லை, அதாவது, ஒரேயொருவரே உங்களுக்குச் சற்கதி அருள முடியும். இப்பொழுது, அனைவரும் சற்கதி பெற உள்ளனர். அவர்கள் சமயஸ்தாபகர்கள் எனப்படுகின்றார்கள், அவர்கள் குருமார் இல்லை. அவர்களை நினைவுசெய்வதால், உங்களுக்குச் சற்கதி கிடைப்பதோ அல்லது உங்கள் பாவங்கள் அழிக்கப்படுவதோ இல்லை. அது பக்தி என்று அழைக்கப்படுகின்றது. நீங்கள் மாத்திரமே ஞானத்தின் வரிசையில் இருக்கின்றீர்கள். இது பாண்டவ சேனையாகும். நீங்கள் அனைவரும் வழிகாட்டிகள்; நீங்களே அனைவரையும் சந்தோஷ தாமத்திற்கும் அமைதிதாமத்திற்கும் அழைத்துச் செல்கின்றீர்கள். நீங்கள் அனைவரும் வழிகாட்டிகள் என்பது உங்கள் புத்தியில் உள்ளது. பாபாவே விடுதலையளிப்பவரும், வழிகாட்டியும் ஆவார். அவர் அனைவருக்கும் விடுதலையளிக்கின்றார். பாபா கூறுகின்றார்: என்னை நினைவுசெய்தால் உங்கள் பாவங்கள் அழியும். அதன்பின்னர் நீங்கள் எப்பாவத்தையும் செய்தால், அதற்கு நூறுமடங்கு தண்டனை உள்ளது. ஆகையால் இயன்றளவு உங்கள் பெயருக்கு அவதூறு ஏற்படும்வகையில், எப்பாவச் செயலையும் செய்யாதீர்கள். நீங்கள் ஒரு பாவத்தைச் செய்யும்போது, அது தொடர்ந்தும் அதிகரிக்கின்றது. ஆகையால், நீங்கள் இப்பொழுது மிகவும் அவதானமாக இருக்க வேண்டும். சகோதரன், சகோதரி என்ற பார்வை மிகவும் உறுதியாக இருக்க வேண்டும். நீங்கள் சிவனின் பேரக்குழந்தைகளான, பிரம்மாவின் குழந்தைகள். நாங்கள் சிவபாபாவிற்குச் சத்தியம் செய்திருந்த போதிலும், மாயை உங்களை அதிகளவு ஏமாற்றுகின்றாள். நீங்கள் இலக்ஷ்மி நாராயணன் ஆகுவீர்கள் எனக் கூறுவது மிகவும் இலகுவாகும். எனினும் வழிகாட்டல்களை நீங்கள் பயிற்சி செய்யவும்

வேண்டும். கணவனும் மனைவியும் நாள் முழுவதும் தொடர்ந்தும் ஞானத்தைப் பற்றியே பேச வேண்டும். தாம் பாபாவிடமிருந்து முழு ஆஸ்தியையும் பெறுவோம் என்றும், தாம் ஆசிரியருடன் முழுதாகக் கற்போம் என்றும் இருவருமே கூறுகின்றார்கள். அத்தகைய ஓர் ஆசிரியரை நங்கள் எப்போதேனும் மூண்டும் காண்பார்களா? உங்களுக்கு மாத்திரமே இது தெரியும். தேவர்களுக்குமே தந்தையைத் தெரியாது, ஆகவே எவ்வாறு ஏனைய சமயத்தினருக்கு அவரைத் தெரியும்? பாபா இப்பொழுது முழு உலகினதும் ஆரம்பம், மத்தி, இறுதியின் ஞானத்தைக் உங்களுக்குக் கூறுகின்றார். பின்னர் இந்த ஞானம் மறைந்துவிடும். நானே மறைந்த பின்னர், நங்கள் எங்கிருந்து இந்த ஞானத்தைப் பெறுவீர்கள்? பாபா குழந்தைகளாகிய உங்களுக்கு வழிமுறையைக் காட்டுகின்றார். எப்பொழுதுமே சிவபாபாவே உங்களுக்கு இந்த ஞானத்தைக் கூறுகின்றார் என்பதை நங்கள் நினைவுசெய்ய வேண்டும். தானும் சிவபாபாவிடமிருந்தே தனது ஆஸ்தியைப் பெறுவதை இவரும் அறிந்துள்ளார். இவரும் தனது மாணவ வாழ்க்கையிலேயே உள்ளார். நங்களும் மனிதர்களிலிருந்து தேவர்களாக மாறுவதற்கே கற்கின்றீர்கள். தேவர்கள் சத்தியயுகத்தில் இருக்கின்றார்கள், மனிதர்கள் கலியுகத்தில் இருக்கின்றார்கள். அதிலும் பல சமயங்கள் உள்ளன. இவ்விடயங்கள் மிகவும் நன்றாகப் புரிந்துகொள்ளப்பட வேண்டும். பலரும் இங்கே வருகின்றார்கள், இருப்பினும் அவர்களின் பாக்கியத்தில் அது இல்லையாயின், அவர்கள் கூறுகின்றனர்: சிவபாபா இவருக்குள் பிரவேசித்து எங்களுக்குக் கற்பிக்கின்றார் என்பதில் எனக்கு சந்தேகங்கள் உள்ளன. இதனை என்னால் புரிந்துகொள்ள முடியவில்லை. ஓ! சிவபாபா வராதிருந்தால், நங்கள் எவ்வாறு அவரை நினைவுசெய்து உங்கள் பாவங்களை அழிக்க முடியும்? அவரின் நினைவு இல்லாது உங்கள் பாவங்கள்; அழிக்கப்பட முடியாது. பெருமளவு தண்டனையை அனுபவம் செய்ய நேரிடும். அல்லது நங்கள் பெறும் அந்தஸ்து சில சதப் பெறுமதிகள் வாய்ந்ததாகவிருக்கும். ஓர் இராச்சியம் ஸ்தாபிக்கப்படுகின்றது. அரசர்களும் தம் முன்னால் பணிப்பெண்களையும் வேலைக்காரர்களையும் கொண்டிருப்பார்கள். இப்பொழுது உங்கள் சரூரத்தை நங்கள் நூக்கினால், நங்கள் என்னவாகுவீர்கள் என்று பாபாவிடம் வினவுங்கள்! பாபா உங்களுக்கு அனைத்தையும் கூறுவார்; அது வரிசைக்கிரமமானது. இக் கல்வி மிகவும் முக்கியமானது; இதில் பெருமளவு வருமானமும் உள்ளது. மக்கள் பணம் உழைப்பதற்காகத் தம்மை அதிகளவு வருத்திக் கொள்கின்றார்கள். அதிலேயே அவர்களின் புத்தி இரவும் பகலும் சிக்கியுள்ளது. அவர்கள் தொடர்ந்தும் பேரம் பேசி வியாபார ஒப்பந்தங்களைச் செய்கின்றார்கள். உங்களிடம் பல பெரிய வியாபாரிகளும் வருகின்றார்கள். அவர்கள், 'நான் என்ன செய்வது? எனக்கு நேரம் இல்லை' என்று கூறுகின்றார்கள். நங்கள் உலக இராச்சியத்தைப் பெறலாம். நங்கள் சிவபாபாவை நினைவுசெய்யவே வேண்டும். உங்கள் இஷ்ட தெய்வங்களையும் நங்கள் நினைவுசெய்கின்றீர்கள், அல்லவா? தேவர்களை நினைவுசெய்வதால், உங்கள் பாவங்கள் அழியாது. ஆகையாலேயே தமக்கு எவரும் விளங்கப்படுத்தவில்லையே என எவரும் முறையிடாத வகையில் பாபா தொடர்ந்தும் உங்களுக்கு மூண்டும் மூண்டும் விளங்கப்படுத்துகின்றார். குழந்தைகளாகிய நங்கள், அனைவருக்கும் செய்தியைக் கொடுக்க வேண்டும். ஆகாய விமானத்திலிருந்து துண்டுபிரசுரங்களைப் போடுவதும் மிகவும் நல்லதே. பாபா வந்துவிட்டார் என்பது தங்களுக்குத் தெரியாது என்று எவரும் கூறுமளவில் எவரும் தவறவிடப்படக் கூடாது. ஆகையால், நங்கள் இவை அனைத்தையும் செய்ய வேண்டும். பிரம்மா சிவபாபாவின் முதற் குழந்தையாவார். பிரஜாபிதா பிரம்மாவும் ஒரு தந்தையே. சிவபாபா பிரம்மாவின்னுடாக சுவர்க்கத்தை ஸ்தாபிக்கின்றார். பாபா கூறுகின்றார்: இவரினுடாக நான் ஆதி சனாதன தேவிதேவதா தர்மத்தை ஸ்தாபிக்கின்றேன். இடம்பெறவுள்ள விநாசத்தின் பின்னர் உலகில் சந்தோஷம், அமைதி, தூய்மை நிலவும். ஒவ்வொரு கல்பத்திலும் அத்தகையதொரு சுவர்க்கம் ஸ்தாபிக்கப்படுகின்றது. சதா 'பாபா, பாபா' எனத் தொடர்ந்தும் கூறுங்கள். நங்கள் 'பாபா' என்று கூறியவுடன், அன்புக் கண்ணீர் சிந்த வேண்டும். 'பாபா, நான் எப்பொழுது உங்களைச் சந்திப்பேன்?' பாபாவின் முன்னிலையில் அமர்ந்திருப்பவர்கள் அவர் கூறுவதை ஏற்பதில்லை, ஆனால் அவரின் முன்னிலையில் இல்லாதோர் அதற்காகத் தவிக்கின்றார்கள். அது ஓர் அற்புதமே! 'எனது பந்தனத்திலிருந்து என்னை விடுவியங்கள்!' என்று அவர்கள் எழுதுகின்றார்கள். சிலர் பாபாவிற்கு உரியவர்களாக இருந்த பின்னர், மாயைக்கு உரியவர்கள் ஆகுகின்றார்கள். இறுதியில் அவர்கள் நினைவுசெய்வார்கள். ஒருவர் மரணிக்கும்போது, இராமரின் பெயரை உச்சரிக்குமாறு அவர் கேட்கப்படுகின்றார். அத்தகையதொரு ஈர்ப்பு இறுதியில் இருக்கும். அவர்கள் சிந்திப்பார்கள்: பாபாவின் நினைவால் எனது பாவங்கள் அழியட்டும்! பாபா கூறுகின்றார்: இனிமையிலும் இனிமையான குழந்தைகளே, உங்களுக்கு நன்மை செய்யுங்கள். தந்தையின் ஸ்ரீமத்தைப் பின்பற்றுங்கள். தொடர்ந்தும் அனைவருக்கும் இச்செய்தியைக் கொடுங்கள். ஒரு விமானத்தின் மூலம் போடப்பட்ட துண்டுபிரசுரங்களைப் பெற்றவர்கள் விழித்தெழச் செய்யப்பட்டுள்ளார்கள் (வரலாற்றைக் கூறுங்கள்) முழு உலகிலும் குறிப்பாகப் பாரதத்திலும் சந்தோஷமும், அமைதியும் ஸ்தாபிக்கப்பட உள்ளன. அச்சா. இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாரம்சம்:

1. சகோதரன், சகோதரி என்ற பார்வையையும், சகோதரத்துவத்தையும் மிகவும் உறுதியாக்குங்கள். மிகவும் எச்சரிக்கையாக இருங்கள். தந்தையின் பெயரை இழிவடையச் செய்யும் வகையில் எச்செயலையும் செய்யாதீர்கள்.
2. தந்தையையிட்டு எச்சந்தேகமும் கொண்டிருக்காதீர்கள். பெருமளவு அன்புடன் தந்தையை நினைவுசெய்யுங்கள். இரவுபகலாக உங்கள் கல்வியில் கவனம் செலுத்தி ஒரு வருமானத்தை ஈட்டுங்கள்.

ஆசுவாதம்: நங்கள் சதா ஊக்கம், உற்சாகத்தினால் நிறைந்திருந்து, சங்கமயுகத்தின் ஒவ்வொரு கணத்தையும் ஒரு விழாவாகக் கொண்டாடுவீர்களாக.

ஒரு விழா ஊக்கத்துடனும் உற்சாகத்துடனும் கொண்டாடப்படுகின்றது. பிராமணக் குழந்தைகளாகிய உங்கள் வாழ்வுகள் உற்சாகத்தினால் நிறைந்துள்ளது. நங்கள் சுவாசிக்கும்பொழுது உங்கள் சரூரத்தில் உயிருள்ளதைப்

போன்று, அதேவிதமாக, பிராமண வாழ்வின் மூச்சு ஊக்கமும் உற்சாகமும் ஆகும். ஆகவே, சங்கமயுகத்தின் ஒவ்வொரு கணமும் ஒரு விழா ஆகும். எவ்வாறாயினும், சுவாசிக்கும் வேகம் ஸ்திரமாகவும் சாதாரணமாகவும் இருக்க வேண்டும். நூங்கள் சுவாசிப்பது மிகவும் வேகமாகவோ அல்லது மெதுவாகவோ இருந்தால், அப்பொழுது அது ஆரோக்கியமான வாழ்வு எனக் கூறப்பட மாட்டாது. ஆகவே, உங்கள் பிராமண வாழ்வின் ஊக்கத்தினதும் உற்சாகத்தினதும் வேகமானது சாதாரணமாக உள்ளதா, அதாவது, அது ஸ்திரமாக உள்ளதா என்று சோதியுங்கள்.

சுலோகம்:

சகல சக்திகள் எனும் பொக்கிஷங்களால் நிறைந்திருப்பதே பிராமண ரூபத்தின் சிறப்பியல்பு ஆகும்.

---ஓம் சாந்தி---